

ටෙන්ඩර් කැඳවීමේ දැන්වීම

ශ්‍රී ලංකා දුම්රිය සේවය

යොමු අංකය එස්. ආර්. එස්./එස් 6434.

ශ්‍රී ලංකා දුම්රිය දෙපාර්තමේන්තුව වෙත ඇලුමිනෝ තාපීය ක්‍රමය උපයෝගී කොට ගෙන විලයන වැද්දුම් මගින් 90 A රේල් පිලි 1,000 ක් සහ රා. 80 රේල් පිලි 3,000 ක් වැද්දීම සඳහා ටෙන්ඩර් කැඳවීම

කොළඹ 10, ඔල්කොට් මාවතේ, ශ්‍රී ලංකා දුම්රිය සේවයේ, ටෙන්ඩර් මණ්ඩලයේ සභාපති විසින්, ඇලුමිනෝ තාපීය ක්‍රමය උපයෝගී කොට ගෙන 90A වර්ගයේ රේල් පිලි 1,000 ක් සහ රා. 80 වර්ගයේ, රේල් පිලි 3,000 ක් විලයන වැද්දුම් මගින් සම්බන්ධ කිරීම සඳහා මුද්‍රා තැබූ ටෙන්ඩර්පත් භාරගනු ලැබේ.

2. මෙම ඇලුමිනෝ වැද්දුම් ක්‍රමය සඳහා අවශ්‍ය ද්‍රව්‍ය සැපයීම හා වැද්දුම් කිරීම භාරගනු ලබන නිෂ්පාදන/සැපයුම් ආයතන, මිලදී ගනු ලබන්නාට පිළිගත හැකි ISO 9001 : 2000/ BSEN ISO 9001 : 2000 යටතේ හෝ ඒ හා සමාන ජාත්‍යන්තර තත්ත්ව පාලන ප්‍රමිතීන්ට අනුකූල විය යුතුය.

3. ආපසු නොගෙවනු ලබන රු. 3,000 ක මුදලක් හෝ ඒ සමාන පරිවර්තිත විදේශ විනිමය ප්‍රමාණයක් ගෙවා කොළඹ 10, ඔල්කොට් මාවතේ, දුම්රිය ගබඩා අධිකාරී කාර්යාලයෙන් හෝ විදේශයන්හි පිහිටි ශ්‍රී ලංකා දුම්රිය මණ්ඩල කාර්යාලවලින් 2006.03.06 වැනි දින ප.ව. 3.00 (ශ්‍රී ලංකා වෙලාවෙන්) දක්වා ලබාගත හැකි ටෙන්ඩර් ආකෘති පත්‍රවල පමණක් මිල දීමනා ඉදිරිපත් කළ යුතුය.

4. ටෙන්ඩර් පත් භාර ගැනීම 2006.03.08 වැනි දින ප.ව. 2.00 ට (ශ්‍රී ලංකා වෙලාවෙන්) අවසන් කරනු ලැබේ.

5. ටෙන්ඩර්පත් භාරගැනීම අවසන් වූ වහාම කොළඹ 10, ඔල්කොට් මාවතේ, ශ්‍රී ලංකා දුම්රිය සේවයේ, මුලස්ථාන කාර්යාලයේදී ටෙන්ඩර් විවෘත කිරීම සිදු කෙරේ. එම අවස්ථාවට ටෙන්ඩර්කරුවන්ට හෝ ඔවුන්ගේ බලයලත් නියෝජිතයන්ට සහභාගි විය හැක.

6. මුද්‍රා තැබූ ටෙන්ඩර්පත් පහත සඳහන් ලිපිනයට ලියාපදිංචි තැපෑලෙන් හෝ අතින් ගෙනවිත් භාරදිය හැක ;

සභාපති, ටෙන්ඩර් මණ්ඩලය, ශ්‍රී ලංකා දුම්රිය සේවය, දුම්රිය මුලස්ථානය, ඔල්කොට් මාවත, කොළඹ 10, ශ්‍රී ලංකාව.

7. කොළඹ 10, ඔල්කොට් මාවතේ, දුම්රිය ගබඩා අධිකාරී කාර්යාලයේදී, ටෙන්ඩර් ආකෘති පත්‍ර නොමිලයේ පරීක්ෂා කර බැලිය හැක. වැඩි විස්තර සඳහා දුම්රිය ගබඩා අධිකාරී කාර්යාලයෙන් විමසන්න.

දුරකථන අංක : 94(11) 2432044 හෝ 94 (11) 2436818

සභාපති,
ටෙන්ඩර් මණ්ඩලය,
ශ්‍රී ලංකා දුම්රිය සේවය.

01-537

බඩු බාහිරාදිය විකිණීම

දිසා/මහෙස්ත්‍රාත් අධිකරණය - නාවලපිටිය

අධිකරණය වෙත ඉදිරිපත් කරනු ලැබූ නඩු භාණ්ඩ ප්‍රසිද්ධ
වෙන්දේසියේ විකිණීම

නාවලපිටිය මහෙස්ත්‍රාත් අධිකරණයේ නඩුවලට අදාළ රාජසන්නක කරන ලද සහ මෙතෙක් හිමිකම් නොකියන ලද, වෙන්දේසි කිරීමට නියම කරන ලද මෙහි පහත උපලේඛනයේ සඳහන් ද්‍රව්‍යයන්, 2006 පෙබරවාරි මස 11 වැනි දින පෙ. ව. 10.00 ට අධිකරණ භූමියේදී වෙන්දේසියේ විකුණනු ලැබේ.

02. මෙහි පහත උපලේඛනයේ සඳහන් කිසියම් ද්‍රව්‍යයක් පිළිබඳව හිමිකම් දක්වන්නෙකු වේ නම් වෙන්දේසිය පවත්වනු ලබන දින වෙන්දේසිය ආරම්භ කිරීමට පෙර ස්වකීය හිමිකම් ඉදිරිපත් කළ යුතු ය.

03. රෙජිස්ට්‍රාර්වරයාගේ අවසරය ලබා වෙන්දේසිය ආරම්භ කිරීමට පෙර වෙන්දේසියේ විකිණීමට නියමිත ද්‍රව්‍යයන් පරීක්ෂා කර බැලිය හැකි ය. එය එදින පෙ. ව. 9.30 සිට පෙ. ව. 10.00 දක්වා පමණි.

04. අධිකරණය විසින් නියම කරන ලද අවම ලක්ෂ්‍යව පිළි නොගන්නා අවස්ථාවලදී අධිකරණයේ අභිමතය පරිදි එම ද්‍රව්‍යයන් වෙන්දේසියෙන් ඉවත් කර ගැනීමේ අයිතිය අධිකරණය සතුව පවතී.

05. වෙන්දේසියෙන් මිලදී ගන්නා ද්‍රව්‍යයන් සඳහා එම අවස්ථාවේදීම මුදල් ගෙවිය යුතු අතර, එම අවස්ථාවේදීම අධිකරණ භූමියෙන් ඉවත් කර ගත යුතුය. සියලුම ගෙවීම් මුදලින් කළ යුතු අතර, වෙක්පත් හෝ මුදල් ඇණවුම් ආදිය භාරගනු නොලැබේ.

06. වෙන්දේසියේ දී භාණ්ඩ මිලදී ගන්නන් විසින් තමන්ගේ අනන්‍යතාවය තහවුරු කිරීම පිණිස ජාතික හැඳුනුම්පත ඉදිරිපත් කළ යුතුය.

අමාලි රණවිර,
දිසා විනිසුරු සහ මහෙස්ත්‍රාත්,
නාවලපිටිය.

2005 දෙසැම්බර් මස 27 වැනි දින,
නාවලපිටිය දිසා/මහෙස්ත්‍රාත් අධිකරණයේ දී ය.